

27 ta' Gunju, 1953.

Imballef:

L-Onor. Dr. A. Magri, B.Litt., LL.D.
Giuseppe Vella versus Paolo Deguara

**Azzjoni Redibitorja — Vizji Redibitorji — Bejgħ —
Animali — Prova — Art. 1477 tal-Kodiċi Civili.**

F'kawta fejn tiġi eżerċitata l-azzjoni redibitorja, il-prova li d-difett fil-ħaġa mibjugħa kien jeżisti qabel il-bejgħ tinkombi lix-zerrej li jallega dak id-difett. Għaz waħda mill-kondizzjonijiet ta' l-azzjoni redibitorja u l-baġi tal-garanzija dovuta mill-venditur, hija l-pre-eżistenza tad-difett.

Għaldaqstant, sakemm il-venditur jillimita ruħu jikkontesta l-vizzju, ma għandux bżonn jaqmel ebda prova.

Il-prova tal-pre-eżistenza tal-vizzju redibitorju trid tkun tali li tik-konvinci lill-ġudikant dwar dik il-pre-eżistenza; u min jeterċita dik l-azzjoni ma jistax jirpoża fuq ebda preżunzjoni, speċjalment fuq dik tal-qosor taż-żmien bejn il-bejgħ u l-manifestazzjoni tad-difett.

Jekk loġġett tal-bejgħ kien animal li tviulpya einjali ta' marda wara l-bejgħ, u l-kumpratur ma jiddenunsjazz dak id-difett lill-venditur, u langas isejgħ veterinarju biez jara u jikkonstata l-animal, u dan wara jmut, għandu jbati l-konsegwenzi x-xerrej, għaz b'dak in-nuqqas tiegħu huwa waqa' fi klijja; u klijja simili tista' tasal saħansitra biez ittellej l-azzjoni redibitorja.

Fil-każ preżenti l-Qorti kkonstatat dan in-nuqqas ta-xerrej; imma minħabba n-natura tad-difett li kellha l-bħima in kwistjoni, sammet u qatgħet billi akkoljat ir-responsabilità tal-mewt ta' l-animal ugwalment fuq iż-żewġ partijiet.

Il-Qorti, — Rat iċ-ċitazzjoni li biha l-attur, wara li jsiru d-dikjarazzjonijiet opportuni u li jingħataw il-provvedimenti neċessarji, billi l-attur, permezz ta' martu Marianna, xtara fil-bidu ta' Settembru 1952, minn għand il-konvenut, bil-prezz ta' £49, ferħ ta' bagħal, bil-kondizzjoni li huwa kellu jiehdu meta u jekk dan il-bagħal ikun qawwi u shiħ wara li jiġi msewwi; u billi dan il-bagħal gie kunsinnat lill-attur, wara li gie msewwi, fil-31 ta' Ottubru 1952, meta l-konvenut

qallu li kien qawwi u shiħ, mentri kien affett minn vizzju redibitorju; u billi dak il-bagħal miet fid-19 ta' Novembru 1952, għaliex, kif iddikjara l-Veterinarju André Cassar, B.Sc., B.V., M.R.C.V.S., li eżaminah wara l-mewt, kien affett b'marda li ma setax jittendi biha l-attur; prevja d-dikjarazzjoni tar-rizoluzzjoni tal-bejgħ ta' dak il-ferħ ta' bagħal min-ħabba vizzju redibitorju, talab li l-konvenut jiġi kundannat iħallas lill-attur il-prezz imsemimi ta' £49, flimkien ma' £1 oħra li l-attur ħallas lis-sensal għas-senserija u għall-garr ta' l-istess bagħal mir-razzett tal-konvenut, l-Imtarfa, għad-dar ta' l-attur, Bingemma. Bl-interessi legali u bl-ispejjeż, kompriżi dawk ta' l-ittra uffiċjali tal-21 ta' Novembru 1952;

Omissis;

Ikkunsidrat;

Illi ma jidherx li hemm kuntrast dwar in-natura ta' l-azzjoni li qiegħed jeżerċita l-attur. Din din hija l-azzjoni redibitorja kontemplata fl-art. 1477 (Kodiċi Ċivili);

Illi l-konvenut, issa li rrinunzja għall-eċċezzjoni tan-nuq-gas tal-garanzija (fol. 102), qiegħed isostni li l-bagħal kien b'saħħtu fil-mument tal-bejgħ, u kwalunkwe marda li seta' kien hemm żviluppat wara. L-attur jippretendi li bil-kelma "żviluppat" il-konvenut gie jammeiti li d-difett kien jeżisti minn qabel il-bejgħ; iżda, apparti l-atteggjament tiegħu ġenerali u kostanti, il-konvenut, fid-dikjarazzjoni annessa mannota ta' l-eċċezzjonijiet, spjega ruħu aħjar u afferma li "l-mard pretiż mill-attur ma kienx jeżisti waqt il-vendita";

Illi mill-banda l-oħra.....;

Illi l-unika kwistjoni li tifred il-kontendenti hija jekk dak il-vizzju kienx jeżisti fil-bagħal qabel u fil-ħin tal-bejgħ, jew wara;

Illi ta' dan il-prova tmiss lill-attur, għaliex il-pre-eżistenza tad-difett hija waħda mill-kondizzjonijiet ta' l-azzjoni redibitorja, u l-bażi tal-garanzija dovuta mill-venditur. Difatti, malli l-bejgħ jipperfezzjona ruħu, il-vantaggġ u r-riskju tal-ħaġa mibjugħa jgħaddu fuq ix-xerrej (art. 1397 Kodiċi Ċivili), u fil-każ li l-ħaġa tispiċċa b'każ fortuwitu, it-telfa jba-riha x-xerrej (art. 1480 (2) Kodiċi ċitat). Għalhekk, sakemm il-venditur jillimita ruħu jikkontesta l-vizzju, ma għan-

dux bżonn jagħmel ebda prova, għaliex, skond Gasca, "egli ha per sè la presunzione 'juris' che la cosa venduta sia immune da vizi" (Compra-Vendita, Vol. II, § 1568);

Illi dina l-prova għandha tkun tali li tikkonvinci l-gudikant dwar il-pre-eżistenza tal-vizzju, u l-attur ma jistax jirpoża fuq ebda preżunzjoni, speċjalment dik tal-qosor taż-żmien bejn il-bejgħ u l-manifestazzjoni tad-difett; għaliex dina l-preżunzjoni mhix fil-liġi, anzi hi ja kontra l-liġi (Gasca, op. cit., § 1541). Għalhekk anki f'dina l-materja għandha tiġi segwita r-regola li "probatio incumbit et qui dicit", bid-diffikultajiet u l-osakoli li ggħib magħha;

Illi l-aqwa prova ta' l-attur tikkonsisti fix-xhieda ta' Marianna Vella, martu. Dina, fil-qosor, qalet..... Dina x-xhieda tinsab sostnuta, sa ċertu pont, minn Giuseppe Schembri u Francesco Debono, li raw il-baġħal..... Il-perit ikkonkluda li l-baġħal miet bit-tetanu..... u għalkemm ma jistax jaċċerta meta l-bħima hadet l-infezzjoni, hass li seta' jafferma li hadiha xi żmien bejn il-gurnata ta' l-operazzjoni tat-tiswiġa u dik li fiha sar l-eżami minn Restall għaċ-ċertifikat, jiġifieri dejjem qabel il-konsenja tal-bħima lill-attur;

Illi l-Qorti ma ssibx motiv biex tiskarta dina l-konkluzjoni, speċjalment meta tikkunsidra.....;

Illi l-konvenut gieb diversi provi, li fil-fehma tal-Qorti ma humiex suffiċjenti biex iwaqqgħu t-teżi ta' l-attur.....;

Omissis;

Illi, fl-abbarne t, kif sewwa rrileva l-perit gudizzjarju, il-veterinarji Victor Restall u Andrea Cassar ma jfornux ebda prova rigward l-eżistenza tal-vizzju, u speċjalment iż-żmien li fiha kien jinsab l-animall;

Illi l-konvenut irrileva li, skond ix-xhieda ta' Marianna Vella, il-baġħal kien jiekol sewwa u jixrob hafna, u l-baġħal ma marx lura, anzi aktarx avanza; u minn dawn id-ċirkustanzi jrid jaasal għall-konkluzjoni li l-baġħal ma kienx affett bil-marda tat-tetanu, għaliex biha ma kienx ikun jista' jiftaħ halqu. Ta' min josserva, però, li t-tetanu mhux necessarjament ikun ġenerali u jattakka anki l-muskoli tal-maxxelli. Difatti, skond il-Hurtrel D'Arboral, citat mill-istess konve-

nut, "il solo caso in che si possa sperare guarigione da una diligente cura si è quando il tetano è limitato al dorso ed ai lombi, perchè l'infermo può allora mangiare e prendere i medicamenti" (Dizionario di Medicina, Chirurgia, Igiene Veterinaria, Vol. V, pag. 386, col. 2da. in fine, voce Tetano). Ta' l-istess fehma huwa Simeone Rigoni (Trattato di Patologia Speciale Veterinaria, pag. 488, col. 1a.). Għalhekk, ladarba l-baġħal baqa' jiekol u jixrob, ifisser li t-trizma (jigifieri l-kontrazzjoni tal-muskoli tal-maxxelli) jew ma kienx jeżisti, jew kien haġf haġna, u l-bħima ma marretx lura fil-fiziku tagħha. Evidentiement l-attakk tal-marda assumma forma benigna u kien hemm possibiltà ta' fejqan kieku tteħdu l-prekawzjonijiet meħtieġa. Izda l-attur mhux biss ma ddenunzja l-marda lill-konvenut, imma lanqas sejjah veterinarju biex jara u jikkura l-baġħal;

Dana, fil-fehma tal-Qorti, jammonta għal htija (culpa), li tagħha l-attur għandu jbat: l-konsegwenzi. Ighid Ulpiano: "Culpam omnem accipiemus, non utique latam; propter quod dicendum est, quancumque occasionem mortis emptor praestitit, debere eum etiam si non adhibuit medicum ut sanari possit, vel malum adhibuit, sed culpa sua" (L. 31, § 12 Dig. de red. act.). Din il-htija tista' twassal saħansitra għat-telf ta' l-azzjoni redibitorja (Gasca, op. cit., §§ 1584 u 1585, u Pacifici Mazzoni, Vendita I, § 265, pag. 485 in fine, u § 273 pag. 505); izda f'dan il-kaz, in vista tan-natura tad-difett, il-Qorti tirritjeni li r-responsabilità tal-mewt ta' l-animall għandha tinqasam bejn il-partijiet ugwalmart;

Omissis;

Għal dawna r-raġunijiet;

Tilqa' l-ewwel talba ta' l-attur, billi tiddikjara riżolut il-bejgħ tal-baġħal minhabba vizzju redibitorju;

U tilqa' t-tieni talba fis-sens biss li tikkundanna lill-konvenut iħallas lill-attur is-somma ta' £25;

L-ispejjeż jithallsu mill-kontendenti bin-nofs.